

Mars 2019

betri

Tryggingartreytir

Vanlukkuþrygging

Vanlukkutrygging

1. Nøkur orð um tína vanlukkutrygging	3	3. Felags ásetingar	6
2. Felagstreytir	3	3.1 Hvørjar skaðar fevnir tryggingin um	6
2.1 Hvør er tryggjaður	3	3.2 Hvørjar skaðar fevnir tryggingin ikki um	6
2.1.1 Heiltíðarvanlukkutrygging	3	3.3 Hvussu verður endurgjaldsspurningurin avgjørdur	6
2.1.2 Frítíðarvanlukkutrygging	3	3.4 Hvussu verða skaðarnir endurgoldnir	7
2.1.3 Barnavanlukkutrygging	3	4. Dømi um avlamsstig	9
2.1.4 Ungdómsvanlukkutrygging	3		
2.1.5 Eldravanlukkutrygging	3		
2.1.6 Felagsvanlukkutrygging	3		
2.2 Nær tekur tryggingin við	3		
2.2.1 Heiltíðarvanlukkutrygging	3		
2.2.2 Frítíðarvanlukkutrygging	3		
2.2.3 Barnavanlukkutrygging	3		
2.2.4 Ungdómsvanlukkutrygging	3		
2.2.5 Eldravanlukkutrygging	3		
2.2.6 Felagsvanlukkutrygging	3		
2.3 Hvar tekur tryggingin við	3		
2.3.1 Gjald	4		
2.3.2 Prístalsjavnig	4		
2.3.3 Nær og hvussu kann tryggingin sigast upp ella broytast	4		
2.3.4 Flyting og váðabroyting	4		
2.3.5 Serligur váði hjá:	4		
2.4 Um skaðin hendir	5		
2.5 Krígs-, jarðskjálvta- og kjarnorkuskaðar o.a.	5		
2.6 Kærumøguleikar	5		
2.7 Lóggáva	5		

Vanlukkutrygging

1. Nøkur orð um tína Vanlukkutrygging

Í hesum bóklíngi sært tú, hvat ein heiltíðar-, frítíðar-, eldra-, felags-, ungdóms- og barnavanlukkutrygging fevnir um.

Tað er nevt í tryggingarskjalinum, hvørja trygging tú hevur í Betri Trygging.

Hygg í tryggingarskjalið, um tín vanlukkutrygging er soleiðis, sum tú vilt hava hana.

Um tú vilt hava meira at vita, er Betri Trygging til tænastru.

2. Felagstreytir

2.1 Hvør er tryggjaður

2.1.1 Heiltíðarvanlukkutrygging

Tryggjaðir eru teir persónar, ið nevndir eru í tryggingarskjalinum. Tryggingin fellur burtur 1. gjalddag eftir at hin tryggjaði hevur fylt 74 ár.

2.1.2 Frítíðarvanlukkutrygging

Tryggjaðir eru teir persónar, ið nevndir eru í tryggingarskjalinum. Tryggingin fellur burtur 1. gjalddag eftir at hin tryggjaði hevur fylt 70 ár.

2.1.3 Barnavanlukkutrygging

Tryggjað eru tey børn, sum nevndir eru í tryggingarskjalinum. Børn eru teir persónar, ið ikki hava fylt 18 ár.

2.1.4 Ungdómsvanlukkutrygging

Tryggjaðir eru teir persónar, sum eru nevndir í tryggingarskjalinum. Ungdómar eru teir persónar, ið eru 18 ár, men ikki fylt 29 ár.

2.1.5 Eldravanlukkutrygging

Tryggjaðir eru teir persónar, sum nevndir eru í tryggingarskjalinum. Hetta eru persónar, ið eru 60 ár og eldri.

2.1.6 Felagsvanlukkutrygging

Tryggjaður er tann persónsskarið, ið nevndur er í sáttmálanum.

2.2 Nær tekur tryggingin við

2.2.1 Heiltíðarvanlukkutrygging

Tryggingin tekur við alt samdøgríð.

2.2.2 Frítíðarvanlukkutrygging

a. Tryggingin tekur við í frítíðini.

b. Tryggingin tekur ikki við, tá ið vanlukkur henda undir:

1. arbeiði sum sjálvstøðug vinnurekandi,
2. arbeiði fyri onnur t.e. vanlukkuilburðir umfataðir av lógarkravadari trygging ímóti arbeiðsvanlukku ella aðrari líknandi skipan í øðrum londum,
3. hernaðar-, heimaverndar- og sivilverjutænastu og øðrum líknandi umstøðum.

2.2.3 Barnavanlukkutrygging

a. Tryggingin tekur við alt samdøgríð og heldur uppát frá tí degi, barnið fyllir 18 ár.

b. Um ynskt verður at tekna eina nýggja trygging (ungdóms-, frítíðar- ella heiltíðarvanlukkutrygging), skal ein venda sær til Betri Trygging.

2.2.4 Ungdómsvanlukkutrygging

a. Tryggingin tekur við alt samdøgríð og heldur uppát frá tí degi tryggjaði fyllir 29 ár.

b. Um ynskt verður at tekna eina nýggja trygging (frítíðar- ella heiltíðarvanlukkutrygging), skal ein venda sær til Betri Trygging.

2.2.5 Eldravanlukkutrygging

Tryggingin tekur við alt samdøgríð.

2.2.6 Felagsvanlukkutrygging

Tryggingin tekur við sambært ásetingum í serligum sáttmála.

2.3 Hvar tekur tryggingin við

a. Vanlukkutryggingin tekur við allastaðni í Føroyum, Danmark og Grønlandi.

Í Europa annars tekur hon við upp til 3 ár, og aðrastaðni í heiminum í upp til 1 ár.

b. Um tryggjaði búsetist uttan fyri Europa - tó Grønland undantikið - í longri enn 1 ár, heldur endurgjaldsskyldan uppát, uttan so at annað er tilskilað í tryggingarskjalinum.

c. Ein frítíðarvanlukkutrygging skal altíð broytast til eina

Vanlukkutrygging

heiltíðarvanlukkutrygging, tá ið tryggjaði er búsitandi uttan fyri Føroyar.

2.3.1 Gjald

a. Gjaldið verður ásett eftir galdandi gjaldskrá hjá Betri Trygging.

b. Fyrsta tryggingargjaldið og avgreiðslugjaldið fella til gjaldingar, tá ið tryggingin tekur við, og seinri gjøld síðani til ásettu gjaldingar. Krav um gjalding verður sent til tann gjaldingarstað, sum tryggingar-takarin hevur givið upp. Vera gjøldini ikki goldin eftir 1. krav, sendir felagið tryggingartakaranum skrivliga áminning, og fyri hesa kann eitt eykagjald verða skuldskrivað honum. Í hesi áminning verður upplýst um rættaravleiðingarnar av, at gjaldið ikki er goldið, tá ið ásetta tíðarfreistin er liðin. Tílik áminning verður send í fyrsta lagi 14 dagar eftir 1. krav. Verður ikki goldið innan 14 dagar eftir áminningina, fellur endurgjaldsskylda felagsins burtur.

2.3.2 Prístalsjavnin

Tryggingargjaldið verður prístalsjavnað árliga við brúkaraprístalinum hjá Hagstovu Føroya. Javnað verður tó altíð við í minsta lagi 1 prosent í mun til árið fyri. Prístalsjavnin verður framd høvuðsgjaldsdagin.

Heldur útgávan av almenna brúkaraprístalinum uppat, verður tryggingin prístalsjavnað við prístali, ið Betri Trygging ger/góðtekur.

2.3.3 Nær og hvussu kann tryggingin sigast upp ella broytast

a. Báðir partar kunnu siga tryggingina upp skrivliga við 1 mánaða freist til mánaðarluk. Verður tryggingin ikki uppsøgd, verður hon endurnýggjað fyri eitt ár í senn.

b. Brotying í tryggingartreytunum kann gerast og setast í verk til eitt mánaðarluk. Brotyingin skal fráboðast skrivliga við í minsta lagi 1 mánaða freist.

c. Um tryggingargjaldið verður hækkað, hevur Betri Trygging skyldu til skrivliga at boða frá tí við 1 mánaða freist til mánaðarluk.

d. Frá tí degnum, Betri Trygging hevur móttikið eina skaðafráboðan og til 1 mánaða eftir, at endurgjald er latið, ella skaðin er vístur burtur, kunnu bæði tryggingartakarin og Betri Trygging siga tryggingina upp skrivliga við 14 daga ávaring.

e. Ístaðin fyri at siga tryggingina upp, kann Betri Trygging - eisini við í minsta lagi 14 daga ávaring - gera eitt framhald av tryggingini treytað av broyttum umstøðum, t.d. avmarkingum í, hvat tryggingin fevnir um ella hækkan av tryggingargjaldi.

2.3.4 Flyting og váðabroyting

Betri Trygging skal hava boð beinanvegin, um ein av teimum tryggjaðu flytir bústað.

Um tryggjaði gerst arbeiðsleysur, skal hetta fráboðast Betri Trygging í seinasta lagi innan 3 mánaðir. Tá tryggjaði aftur fer í vinnu, skal hetta fráboðast Betri Trygging beinanvegin.

Fær ein tryggjaður við heiltíðartrygging annað arbeiði, skal Betri Trygging eisini fáa boð um hetta beinanvegin.

Tryggingin verður so tillagað teimum nýggju váðaumstøðunum.

Hevur Betri Trygging ikki beinanvegin fingið boð um brotying í váðaumstøðunum, verður endurgjald bert latið í mun til tryggingargjaldið, ið er goldið, og tað, ið átti at havt verið goldið, um Betri Trygging hevði fingið boð um brotyingina, áðrenn vanlukkan hendi.

Verður ein tryggjaður við frítíðartrygging sjálvstøðugur vinnurekandi, skal Betri Trygging eisini hava boð um hetta beinanvegin. Tryggingin skal tá tillagast broyttu umstøðunum.

2.3.5 Serligur váði hjá:

a. Førrara av motordrivnari súkklu, har ferðin er omanfyri 30 km/t. Tað er ein treyt fyri endurgjaldi, at tryggjaði hevur gyldugt koyrikort.

b. Førrara av flúgvvara umframt fyri flogmanning í tjóðarskrásettum flogfari. Tað er ein treyt fyri endurgjaldi, at tryggjaði hevur gyldugt loyvisbræv til avvarðandi flúgving.

c. Persónum, ið arbeiða á oljuboripallum.

Um tryggingarskjalið ikki hevur átekning um, at tryggingin fevnir um omanfyri nevnda váða, verður bert veitt háltv endurgjald.

Vanlukkutrygging

2.4 Um skaðin hendir

Hendir ein skaði, skal Betri Trygging skjótast gjørligt hava eina skrivliga fráboðan við læknávátan. Oyðiblaðið fæst frá Betri Trygging.

Tann, ið hevur fingið skaða, skal vera undir neyðugari læknaviðgerð, og felagið hevur rætt til at biðja um upplýsing hjá einum og hvørjum lækna, ið viðger ella hevur viðgjørt skadda, og lata hann kanna av einum av felagnum valdum lækna.

Um tryggjaði doyri, skal Betri Trygging fráboðast innan 48 tímar.

Felagið hevur rætt til at krevja líkuppsskurð.

Betri Trygging rindar útreiðslurnar fyri tær læknávátanir, kanningar o.a., sum vit krevja.

2.5 Krígs-, jarðskjálvta- og kjarnorkuskaðar o.a.

Tryggingin fevnir ikki um skaða, sum beinleiðis ella óbeinleiðis er elvdur av:

a. Kríggi, krígslíknandi umstøðum, uppreistri ella borgarligum ófriði. Tryggingin tekur tó við undir slíkum umstøðum, tá ið tryggjaði er staddur í einum landi uttan fyri Føroyar, tó í mesta lagi upp til 1 mánaða frá ófriðurin byrjaði.

Treytin fyri at tryggingin tekur við, er at:

1. tey tryggjaðu ikki fara til eitt land, sum er í einari av teimum nevndu støðunum.
2. tey tryggjaðu ikki sjálv eru við í tí, ið fer fram.
3. skaðin ikki elvdist av nýtslu av kjarnorkuvápnum ella kemiskum vápnum.

b. Jarðskjálvta ella øðrum óvanligum náttúrufybrigdum í Føroyum (Danmark og Grønlandi við).

c. Kjarnorkufybrigdum, t.d. kjarnuklúgving (fission), kjarnubræðing (fusion) og geislavirknum fáni, antin skaðin hendir í krígstíð ella friðartíð.

2.6 Kærumøguleikar

a. Um tryggjaði ikki er nøgdur við viðgerðina hjá Betri Trygging, kann verða kært til Ankenævnet for Forsikring. Kærunevndin kann tó bert viðgera kærana, um:

1. tryggjaði til fánýtis hevur roynt at fingið eina nøktandi avtalu við Betri Trygging.

2. Betri Trygging ikki innan 3 vikur hevur svarað einari skrivligari áheitan frá tryggjaða.

3. tryggjaði rindar kærunevndini eitt gjald, sum kærunevndin hevur ásett. Gjaldið verður goldið aftur, um tryggjaði fult ella lutvíst fær viðhald í kæruni, um kærana verður víst burtur, ella um tryggjaði sjálvur tekur kærana aftur.

Kærana skal sendast kærunevndini á einum ávísnum kærueyðiblaði, sum fæst við at venda sær til:

Betri Trygging P/F
Yviri við Strond 2
Postsmoga 34
110 Tórshavn
Telefon 348600
www.betri.fo

Forsikringsoplysningen
Amaliegade 10
1256 København K
Telefon 33 43 55 00
millum kl. 10 og 16
www.forsikringsoplysningen.dk

Ankenævnet for Forsikring
Anker Heegaards Gade 2
1572 København V.
Telefon 33 15 89 00
millum kl. 10 og 13
www.ankeforsikring.dk

b. Um tryggjaði ikki er nøgdur við ásetta avlamsstigið kann verða kært til:

Arbejdsskadestyrelsen
Æbeløgade 1
Postsmoga 3000
2100 København Ø.
Tel. +298 39 17 77 00
www.ask.dk

Betri Trygging rindar útreiðslur í sambandi við kærana, um so er, at tryggjaði fær fult ella lutvíst viðhald í kæruni.

2.7 Lóggáva

Fyri tryggingina er annars "Lóg um tryggingaravtalur" galdandi.

Vanlukkutrygging

3. Felags ásetingar

3.1 Hvørjar skaðar fevnir tryggingin um

a. Tryggingin gevur rætt til skaðabót fyri vanlukkutilburð, sum er at skilja sum ein bráðlig hending, ið elvir til líkamsskaða.

Atvoldarsamband

Tað er ein treyt fyri endurgjaldi, at atvoldarsamband er ímillum vanlukkutilburðin og skaðan. Í metingini verður millum annað tikin støða til, um hendingin er skikkað til at elva til persónskaða. Hetta merkir, um hvørt hendingin í sær sjálvur er nóg mikið til at elva til skaðan.

b. Drukning, líkamligur skaði elvdur av frosti, hitaslagi ella sólstingi.

c. Beinleiðis fylgjur av skaðaávirkan, sum í mesta lagi vara nakrar fáar dagar, tá ið skaðin fevnir um sár, bløðrur ella gø ella eru komin av staðbundnum evnafrøðiligum evnum, ið eru ørkymlandi fyri holdið ella etjandi.

d. Beinleiðis fylgjur av barnalamningi (polio myelitis anterior acuta), sum fyrstu ferð vísir seg í fyrsta lagi 30 dagar eftir, at tryggingin tekur við. Seinni fylgjur eftir barnalamningi t.e. post polio syndrom fevnir tryggingin ikki um.

e. Barnavanlukkutryggingin fevnir eisini um:

1. Beinleiðis fylgjur av heilaserkbruna (meningitis cerebrospinalis epidemica).
2. Fullkomiligan miss av sjónini á øðrum ella báðum eygum, sum er fylgja av sjúku.
3. Fullkomiligan miss av hoyrn á øðrum ella báðum oyrum, sum er fylgja av sjúku.

Endurgjald verður tó bert goldið fyri sjúkur, ið ikki eru viðføddar, og sum fyrstu ferð sýna sjúkuveyðkenni í fyrsta lagi 30 dagar eftir, at tryggingin hevur tikið við.

Fyri grein 2 og 3 er tað eisini ein treyt, at sjúkan fyrstu ferð vísir sjúkuveyðkenni, eftir at barnið er fyllt 3 ár.

3.2 Hvørjar skaðar fevnir tryggingin ikki um

a. Fylgjur av avlamni, ið var áðrenn vanlukkutilburðin. Eitt verandi avlamni kann tí ikki ávirka, at avlamisprosentíð verður sett hægri, enn um eitt tilíkt avlamni ikki hevði verið.

b. Skaða, elvdur av smittu, t.d. frá bakterium og virusi. Teir

skaðar, ið eru nevndir undir 3.1 C eru tó umfataðir, meðan veitingarnar í 3.1 E bert fevna um barnavanlukkutrygging.

c. Fylgjur, ið sýna seg seinni, eftir polio, t.e. post polio syndrom.

d. Støður, sum sambært læknaligum (medisinskum) royndum ikki vera hildnar elvdar av vanlukkutilburði, men eru íkomnar av sjúku ella sjúkubroytingum. Tað er eisini galdandi, hóast støðan verður staðfest eftir ein vanlukkutilburð.

e. Fylgjur av læknaligari viðgerð, sum ikki var í samband við vanlukkutilburð, sum tryggingin fevnir um.

f. Skaðar á tenn og tannprotesur komnir av at tyggja.

g. Vanlukkutilburðir, sum skaddi sjálvur hevur verið atvoldin til. Hetta er galdandi, hóast sinnslag og vitsku hjá skadda. Møguligt deyðsendurgjald verður tó goldið, um hjúnarfelagi ella ómyndug børn sita eftir, og um tryggingin hevur verið í gildi í minsta lagi 1 ár.

h. Vanlukkutilburðir, elvdir av grovum ósketni ella sjálgjörðum rúsi, íroknað ávirkan av narkotika ella øðrum líknandi eiturevnum.

i. Vanlukkutilburðir, sum henda undir luttøku ella venjing í:

1. nevaleiki, karatu og líknandi kampítrótti, fjallaklintran, fallskjólsløpi og líknandi, eins og kaving við súrevnisfløsku.
2. motorkappkøying av øllum slagi á breyt ella øðrum avbygðum øki.

Tryggingin kann tó fevna um hesar vanlukkutilburðir, um tað er tilskilað í tryggingarskjalinum.

3.3 Hvussu verður endurgjalds-spurningurin avgjörður

a. Betri Trygging nýtir somu siðvenju sum Vanlukkutryggingarráðið, tá ið avgerð verður tikin um tað, ið hent er:

1. kann góðkennast sum vanlukkutilburður,
2. hevur ført við sær brekið ella deyðan,
3. hevur viðført avlamni. Avlamisstigið (sí grein 4) verður ásett eftir læknafrøðiligari metan, uttan mun til serstaka yrki hins tryggjaða. Støddin av avlamisveitingini veldst um avlamishæddina í tryggingarskjalinum.

b. Avlamisstigið verður ásett eftir vegleiðandi ummæli frá serlækna. Somuleiðis kann Betri Trygging eisini heita á

Vanlukkutrygging

Arbejdsskadestyrelsen um vegleiðandi ummæli til áseting av avlamsstigi. Betri Trygging rindar læknakanningar og læknáttanir.

3.4 Hvussu verða skaðarnir endurgoldnir

a. Endurgjaldið er í mun til hvat tryggingin fevnir um og tær upphæddir, ið nevndar eru í tryggingarskjalinum. Endurgjaldið verður ásett við galdandi tryggingarhædd, tá ið vanlukkan hendi, sum grundarlag.

Endurgjaldið verður veitt sum deyðsendurgjald/jarðarferðarhjálp, avlamsendurgjald, endurgjald fyri tannskaðar og dagpeningur.

b. Endurgjald við deyða.

1. Tryggjaði kann við teimum avmarkingum, lógini ásetur, avgera, hvør skal hava deyðsendurgjaldið. Um ikki nakar er settur at hava framhjárætt, og hetta stendur í tryggingarskjalinum, fáa næstu avvarðandi hjá tí deyða deyðsendurgjaldið. Tað er eftir lógini hjúnarfelagi ella, um eingin slíkur situr eftir, børn hjá tí deyða. Um heldur eingi børn eru, eru tað arvingarnir hjá tí deyða.

2. Endurgjald til ómyndug verður goldið eftir lógini um fæ hjá ómyndugum.

3. Var tann deyði fyltur 68 ár, verður deyðsendurgjaldið sett niður til niðanfyrinevndu prosent av tryggingarhæddini:

Var tann deyði 68 ár:	90%
Var tann deyði 69 ár:	80%
Var tann deyði 70 ár:	70%
Var tann deyði 71 ár:	60%
Var tann deyði 72 ár ella eldri:	50%

Ein vanlukkutilburður gevur ikki heimild til endurgjald fyri bæði avlamni og deyða. Tí verður tann upphædd drigin frá í deyðsendurgjaldinum, sum møguliga er goldin sum avlamsendurgjald.

c. Endurgjald við avlamni.

1. Avlamsendurgjaldið er eins nógv prosent av tryggingarhæddini fyri avlamni, sum avlamsprosentíð er ásett til.

2. Avlamsstigið, í sambandi við vanlukkutilburðin, verður ásett við læknaligari meting sum grundarlag, og ætlað verður um hvørjar vansar, vanlukkutilburðurin førði við sær, ið ávirka persónliga lívslag hjá skadda, tó við frádrátti av einum undan vanlukkutilburðinum verandi avlamni.

Um ein vanlukkutilburður hevur ført við sær varandi avlamni, hevur skaddi rætt til endurgjald.

Avlamsstigið verður avgjørt, so skjótt fylgjurnar av

vanlukkutilburðinum kunnu metast, tó seinast 3 ár aftan á vanlukkutilburðin. Sami vanlukkutilburður gevur ikki rætt til endurgjald fyri bæði deyða og avlami.

3. Vanlukkutilburður, ið leiðir til avlamsstigið uppá 5% ella meiri, gevur rætt til endurgjald. Avlamsstigið, orsakað av sama vanlukkutilburði, kann ikki setast hægri enn 100%.

4. Leiðir vanlukkutilburður til avlamsstigið 30% ella meiri, verður veitt ískoytisendurgjald, ið er eins mong prosent av avlamsendurgjaldinum og avlamsstigið er. Hetta ískoytisendurgjald verður lækkað við 1/10 um árið, frá tí at hin tryggjaði hevur fylt 57 ár, soleiðis at ískoytisendurgjaldið er heilt burturfallið, tá tryggjaði hevur fylt 66 ár.

5. Fyri persónar, sum hava fylt 68 ár, verður endurgjaldið sett niður til niðanfyrinevndu prosent av tryggingarhæddini:

68 ár:	90%
69 ár:	80%
70 ár:	70%
71 ár:	60%
72 ár ella eldri:	50%

6. Avlamsendurgjaldið verður roknað eftir avlamsstigi og aldri hins skadda tann dagin, vanlukkan hendi.

7. Avlamsendurgjaldið verður latið til skadda, men fellur burtur, um tann skaddi doyir, áðrenn avlamsprosentíð er ásett.

Endurgjald til ómyndug verður goldið eftir lógini um fæ hjá ómyndugum.

d. Serreglur fyri Eldravanlukkutrygging

Reglurnar í 3.4.B.3., 3.4.C.4. og 3.4.C.5., eru ikki galdandi fyri Eldravanlukkutryggingar.

e. Serreglur fyri barnavanlukkutrygging

1. Um avlamsprosentíð fyri børn undir 18 ár er 30 ella omanfyri, verður umframt goldið 25% av endurgjaldinum - í mesta lagi 100.000 kr. til tann ella teir persónar, sum hava foreldramyndugleikan, tá ið útgoldið verður, at ráða yvir.

2. Er tann skaddi myndugur, tá ið útgoldið verður, verður upphæddin rindað honum.

3. Jarðarferðarhjálp verður goldin eftir somu reglum sum endurgjald við deyða fyri tilkomin og er 25.000 kr.

f. Tannskaðar

1. Rindaðar verða rímuligar og neyðugar útreiðslur - í mesta lagi 5% av tryggingarhæddini fyri avlamni - til tannviðgerð, elvd av vanlukkutilburði í tann mun, útreiðslurnar ikki verða endurgoldnar aðrastaðni, t.d. frá lógarkravdari trygging í móti arbeidsvanlukku, heilsutrygd ella sjúkratrygging.

Vanlukkutrygging

2. Eftir somu reglum verður endurgjald latið fyrri tannprotesur av vanlukkutilburðum, um protesan verður skadd, meðan hon er í munnum.
3. Ein tannskaði kann ikki geva størri endurgjald enn tað sum samsvarandi neyðug viðgerð av einari frískari tonn kostar. Hetta er galdandi uttan mun til, um ein skadd tonn møguliga er liður í einari brúgv, at grannatenn vanta, ella ein skadd tonn var veik frammanundan.
4. Vanlukkutryggingin fevnir ikki um umvæling ella vanligt viðlíkahald av tonnum, sum eru gjørdar aftur í sambandi við undanfarin óhapp, og har henda útreiðslan varð goldin av tryggingini.
5. Tryggingin tekur bert við skaðum á protesur, um tryggingin fevnir um avlamisendurgjald.
6. Tryggingin tekur ikki við skaðum á tenn og tannprotesur, komnir av tygging.
7. Tannviðgerðir framdar 5 ár eftir vanlukkutilburðin verða ikki endurgoldnar.
8. Fyri barnavanlukkutrygging verður ikki endurgoldið fyrri tannviðgerð eftir at tryggjaði er fyltur 25 ár.

g. Brilluskaði

Endurgjald verður veitt fyrri brilluskaða - í tann mun útreiðslurnar ikki verða endurgoldnar aðrastaðni, t.d. frá lógarkravdari trygging ímóti arbeiðsvanlukku, heilsutrygd ella einari sjúkratrygging - men bert tá ið brillurnar verða skaddar í sambandi við persónskaða ella av slagi í andlitið. Í báðum førum er tað tó ein treyt, at skaðin hendir, meðan skaddi hevur brillurnar uppiá.

Endurgjald verður tó bert veitt fyrri brilluskaðar, um tryggingin fevnir um endurgjald fyrri avlamni. Á sama hátt fevnir tryggingin um kontaktlinsur, um tær, tá ið tær verða skaddar, eru í eygunum.

Tað er ein treyt, fyrri endurgjaldi fyrri brillustell, at útreiðslurnar kunnu skjalprógvast.

h. Viðgerðar- og flutningsútreiðslur

1. Til avlamsstigið er endaliga ásett, verður goldið fyrri rímuligar og neyðugar útreiðslur til læknafrískipaðar viðgerðir hjá sálarfrøðingi, fysioterapeuti og eisini rímuligar útreiðslur til kiropraktor viðgerð, tá ið viðgerðin er ein beinleiðis avleiðing av einum vanlukkutilburði, sum tryggingin fevnir um. Goldið verður bert fyrri viðgerð, ið hevur lekjandi virknað.
2. Goldið verður fyrri rímuligar og neyðugar flutningsútreiðslur frá vanlukkustaði til viðgerðarstað og fyrri møguligar flutningsútreiðslur frá heimi til viðgerðarstað.
3. Viðgerðar- og flutningsútreiðslur kunnu í mesta lagi vera

2% av tryggingarhæddini fyrri avlamni. Fyri viðgerð hjá sálarfrøðingi verður goldið fyrri upp til 10 viðgerðir og í mesta lagi kr. 20.000.

4. Tryggingin tekur bert við í tann mun útreiðslurnar ikki verða endurgoldnar aðrastaðni, t.d. frá lógarkravdari trygging ímóti arbeiðsvanlukku, Heilsutrygd, t.e. at útreiðslurnar koma undir Heilsutrygd, sjúkratrygging ella sum verða endurgoldnar av almenna sjúkrahúsverkinum.
5. Goldið verður ikki fyrri viðgerð, sum tryggjaði sjálvur fyriskipar ella fær í lag, um so er, at viðgerðin kann gerast av almenna sjúkrahúsverkinum ella øðrum góðkendum viðgerðarstað, ið lækni ávísir.

i. Dagpeningur

1. Stendur tað í tryggingarskjalinum, at tryggingin fevnir um dagpeningaendurgjald, verður dagpeningaupphæddin rindað frá tí tíðarskeiðnum, sum stendur í tryggingarskjalinum og í mesta lagið í 3 ár, frá tí at vanlukkutilburðurin hendi.

Dagpeningur verður tó í fyrsta lagi goldin, tá ið skaddi gjørdist óarbeiðsføru, tó ikki fyrr enn læknaviðgerðin byrjar og ikki eftir loknað læknaviðgerð, ella eftir at avlamisendurgjald er ásett/útgoldið.

2. Tá ið talan er um partvíst óarbeiðsføri, verður dagpeningagjaldið minkað samsvarandi minkaða arbeiðsførinum.
3. Dagpeningur verður útgoldin, tá ið málið er liðugt viðgjørt, men vanliga ber til at fáa forskot.

Vanlukkuþrygging

4. Dæmi um avlamisstig

Vanlukka	Prosent
At missa bæði eyguni ella sjónina á báðum eygum	100%
At missa eygað (fáa eygað tikið)	20%
At missa sjónina á øðrum eyganum	20%
Fullkomiliga mist hoyrnina á báðum oyrum	75%
Fullkomiliga mist hoyrnina á øðrum oyranum	10%
At missa annað beinið	65%
At missa beinið í ella omanfyri knæskelina	50%
At missa fótin	30%
At missa allar tærnar á øðrum fóti	10%
At missa aðra stórutá við ristlegginum	8%
At missa stórutá	5%

Vanlukka	Høgra	Vinstra
At missa armin í akslaliði	70%	65%
At missa hondina	60%	55%
At missa allar fingrarnar á aðrari hondini	55%	50%
At missa tummilin við handarbeini	30%	25%
At missa tummilin	25%	25%
At missa ytsta kong á tumli	12%	12%
At missa fremstafingur	10%	10%
At missa ytsta kongin og miðkongin á fremstafingri	10%	10%
At missa ytsta kongin á fremstafingri	5%	5%
At missa longutong	10%	10%
At missa ytsta kongin og miðkongin á longutong	8%	8%
At missa lekifingur ella lítlaflingur	8%	8%
At missa ytsta kong og miðkongin á lekifingri ella lítlaflingri	5%	5%
Á lámi verður vinstra mettt sum høgra og høgra sum vinstra		